

جنگ

6th April, 2018, Daily Jung

سندھ حکومت ترقیاتی ٹیکس کی پالیسی کو جاری رکھے گی، مراد علی شاہ

اسٹاف رپورٹر SR © 06 اپریل، 2018



کراچی (اسٹاف رپورٹر) وزیر اعلیٰ سندھ سید مراد علی شاہ نے کہا ہے کہ سندھ حکومت ٹیکس کی کم شرح کے بجائے ترقیاتی ٹیکس کی پالیسی کو جاری رکھے گی۔ اسی طرح 2017-18 کا بجٹ جو کہ 5 جون 2017 کو پیش ہوا تھا میں کوئی نیا ٹیکس نہیں لگایا گیا تھا اور 13 فیصد کا اسٹینڈرڈ ریٹ برقرار رکھا گیا تھا جو کہ ملک کے کسی بھی ٹیکس ڈومین سے کم ہے۔ انہوں نے یہ بات وزیر اعلیٰ ہائوس میں چیئر مین ایس آر بی خالد محمود سے باتیں کرتے ہوئے کہی، جنہوں نے آج ایس آر بی کی سالانہ رپورٹ 2016-17 پیش کی۔ وزیر اعلیٰ سندھ نے کہا کہ مالی سال 2017-18 کے لیے 100 بلین روپے کارپوریٹ ہدف مقرر کیا گیا تھا جو کہ کسی چیلنج سے کم نہیں تھا۔ انہوں نے ایس آر بی کے ملازمین پر زور دیا کہ وہ ٹیکس دینے والے اداروں کے دوستانہ امیج سے بغیر کسی کمپرومائز کے اس ہدف کو حاصل کرنے کے لیے اپنے تمام وسائل اور کاوشوں کو بروئے کار لائیں۔ چیئر مین ایس آر بی خالد محمود نے انہیں رپورٹ پیش کرتے ہوئے کہا کہ 2016-17 کئی حوالوں سے نمایاں رہا۔ اسٹینڈرڈ ریٹ جو کہ 14 فیصد تھا کو کم کر کے 13 فیصد کیا گیا جبکہ سالانہ ہدف 28 فیصد زیادہ

مقرر کیا گیا جو کہ گذشتہ سال 78 بلین روپے تھا۔ اس طرح سندھ ریونیو بورڈ (ایس آر بی) کو ایک مشکل ہدف دیا گیا مگر ایس آر بی نے اپنے 2011-12 سے اپنے آپریشن کے آغاز سے سال بہ سال ریونیو میں اضافہ کیا۔

